



4 مالیاتی پالیسی اور سرکاری قرضہ

4.1 عمومی جائزہ

مالی سال 18ء کی پہلی دوسہ ماہیوں میں محاصل کی وصولی کی متاثر کن نمو مالی سال 18ء کی تیسری سہ ماہی میں برقرار نہ رہ سکی۔ پھر بھی جولائی تا مارچ مالی سال 18ء میں یہ نمو گزشتہ برس کے اسی عرصے کے مقابلے میں خاصی زیادہ رہی۔ دوسری جانب پہلی دوسہ ماہیوں میں اخراجات میں جو اضافہ دیکھا گیا تھا، مالی سال 18ء کی تیسری سہ ماہی کے دوران اس میں تیزی سے اضافہ ہوا (شکل 4.1)۔



مجموعی طور پر اس کا نتیجہ یہ ہوا کہ جولائی تا مارچ مالی سال 18ء میں مالیاتی خسارہ جی ڈی پی کے 4.3 فیصد تک بڑھا، حالانکہ پورے سال کا ہدف 4.1 فیصد تھا جبکہ گزشتہ برس کے اسی عرصے میں خسارے کی شرح 3.9 فیصد رہی تھی۔ مجموعی مالیاتی توازن کی طرح بنیادی توازن بھی برقرار نہ رہ سکا، یہ امر اس بات کا غماز ہے کہ گزشتہ برس کے مقابلے میں غیر سودی اخراجات میں تیز تر اضافہ ہوا۔ اس سے قطع نظر محاصل کے توازن میں بہتری سے ظاہر ہوتا ہے کہ محاصل کی نمواب بھی جاری اخراجات میں اضافے سے زیادہ ہے (شکل 4.2)۔



لہذا، وفاقی اور صوبائی سطح پر ترقیاتی اخراجات کی وجہ سے اخراجات میں نمو کی رفتار زیادہ رہی۔ بالخصوص صوبائی حکومتوں نے اسمبلیوں کی مدت ختم ہونے سے قبل جاری ترقیاتی منصوبوں کو جلد پایہ تکمیل تک پہنچانے کی غرض سے ترقیاتی اخراجات کی رفتار کو بہت زیادہ بڑھا دیا تھا۔ اگرچہ وفاقی سطح پر ترقیاتی اخراجات کی نمو گزشتہ برس کے مقابلے میں تھوڑی سی

پاکستانی معیشت کی کیفیت


کم رہی مگر پھر بھی اس کی شرح بلند یعنی 24 فیصد سے زائد رہی (جدول 4.1)۔

جدول 4.1: مالیاتی سرگرمیوں کا خلاصہ (جولائی تا مارچ)									
ارب روپے									
مالی سال 18ء			حقیقی (جولائی تا مارچ)				بجٹ مالی سال 18ء		
پہلی سہ ماہی	دوسری سہ ماہی	تیسری سہ ماہی	مالی سال 18ء	مالی سال 17ء	مالی سال 18ء	مالی سال 17ء			
1,265.3	1,359.6	1,025.1	10.6	9.8	3,650.0	3,145.5	6,167.2	الف۔ کل حاصل	
1,049.3	1,115.9	911.0	8.9	8.4	3,076.2	2,694.3	4,912.5	ٹیکس حاصل	
216.0	243.8	114.0	1.7	1.4	573.8	451.2	1,254.7	غیر ٹیکس حاصل	
1,949.9	1,715.1	1,465.9	14.9	13.7	5,130.9	4,383.6	7,646.8	ب۔ کل اخراجات	
1,530.2	1,304.2	1,241.0	11.8	11.3	4,075.4	3,605.1	5,393.9	جاری کھاتہ	
421.4	306.1	445.4	3.4	3.4	1,172.8	1,094.5	1,363.0	سودی ادائیگیاں	
230.5	211.5	181.9	1.8	1.7	623.8	535.7	920.2	دفاع	
650.0	392.5	220.5	3.0	2.5	1,042.5	803.9	2,265.2	ترقیاتی	
7.9	1.3	0.9	0.0	-0.1	9.2	-34.2	-12.3	خالص قرض گاری	
-16.1	15.9	4.0	0.0	0.0	3.8	8.8	0.0	ج۔ شریاتی تفاوت	
-									
-684.6	-355.5	-440.8	-4.3	-3.9	1,480.9	-1,238.1	-1,479.6	مالیاتی بھاریا جات (الف، ب، ج)	
-264.9	55.4	-215.9	-1.2	-1.4	-425.5	-459.6	773.3	محاصل کا توازن	
-263.2	-49.4	4.5	-0.9	-0.4	-308.1	-143.6	-116.6	بنیادی توازن	
684.6	355.5	440.8	4.3	3.9	1,480.9	1,238.0	1,479.5	مالکاری	
140.2	368.1	16.0	1.5	0.7	524.3	220.2	511.4	بیرونی ذرائع	
544.4	-12.8	425.0	2.8	3.2	956.6	1,017.9	968.1	ملکی ذرائع	
481.8	-76.2	408.0	2.4	2.2	813.5	694.7	390.1	بینک	
62.7	63.4	17.0	0.4	1.0	143.1	323.2	528.0	غیر بینک	
-	-	-	-	-	-	-	50.0	نئی	
فیصد نمو									
9.6	20.5	18.9			16.0	6.2		کل حاصل	
10.1	12.7	21.4			14.2	8.6		ٹیکس حاصل	
7.1	76.8	2.2			27.2	-6.2		نان ٹیکس حاصل	
22.3	15.1	12.8			17.0	10.4		کل اخراجات	
12.2	11.4	15.9			13.0	5.8		جاری کھاتہ	
39.8	28.4	15.4			29.7	14.9		ترقیاتی	
اعداد و شمار کا ماخذ: وزارت خزانہ									

تیسری سہ ماہی رپورٹ مالی سال 18ء

دریں اثنا جاری اخراجات کی نمو میں بھی تیزی سے اضافہ ہوا، جس کا مطلق اعتبار سے نمو میں بڑا حصہ ہے۔ ایک مرتبہ پھر بڑا اضافہ صوبائی اخراجات کی بنا پر ہوا۔ وفاقی سطح پر جاری اخراجات میں اضافہ بڑی حد تک قرضوں کی واپسی، دفاع، عوام الناس کی خدمات¹، معاشی امور² اور عوام کے تحفظ اور امن و امان سے متعلقہ بلند اخراجات کا عکاس ہے۔

محاصل کی وصولی کی رفتار جواب بھی گزشتہ برس کے مقابلے میں خاصی زیادہ ہے، مگر گزشتہ دو سہ ماہیوں کے مقابلے میں مالی سال 18ء کی تیسری سہ ماہی میں یہ سست روی کا شکار ہوئی۔ کارپوریٹ شعبے بالخصوص بینکوں کی کم نفع آوری کے باعث بڑا دھچکا بلا واسطہ ٹیکس وصولی کے زمرے میں لگا۔ دوسری جانب معاشی سرگرمیوں کی بھرپور نمو، ملکی طلب میں مضبوط اضافے اور اجناس کی عالمی قیمتوں کے اضافے کی ملکی نرخوں میں منتقلی کی وجہ سے بالواسطہ ٹیکس وصولی میں مسلسل تیزی دیکھی گئی۔



پن بجلی کے نفع کی منتقلی کے باعث صوبائی نان ٹیکس محاصل میں خاطر خواہ اضافہ نان ٹیکس محاصل میں نمو کی بحالی کا بھی موجب بنا۔ جولائی تا مارچ مالی سال 18ء کے دوران مارک اپ کی بلند آمدنی، منافع منقسمہ اور پی ٹی اے / ڈاک سروس کے منافع نے بھی بلند نان ٹیکس محاصل میں اپنا حصہ ڈالا۔

لیکن جولائی تا مارچ مالی سال 18ء کے دوران اخراجات کے مقابلے میں مجموعی طور پر محاصل کی وصولی کی نمو تھوڑی سی کم

رہی۔ نتیجتاً بلند مالکاری کی ضروریات زیادہ تر بیرونی ذرائع اور اسٹیٹ بینک سے زائد قرض گیری سے پوری کی گئیں۔ بیرونی مالکاری کے سلسلے میں حکومت نے زیادہ انحصار کمرشل قرضوں اور بانڈز پر کیا۔ اس کے ساتھ ساتھ باز قدر پیمائی خسارے کے باعث بھی بیرونی قرضے میں اضافہ ہوا، جس کی وجہ اہم کرنسیوں کا ڈالر کے مقابلے میں بڑھنا اور روپے کی قدر میں کمی آنا تھی۔ جولائی تا مارچ مالی سال 18ء میں اس کی بنا پر قرضے میں بڑی حد تک اضافہ ہوا، مالی سال 18ء کی تیسری سہ ماہی میں یہ اضافہ مالی سال 14ء کے بعد سب سے زیادہ ہے۔

¹ عوام الناس کی خدمات سے مراد صوبائی حکومت کی انتظامی سرگرمیاں ہیں جیسے انتظامی اور قانون ساز اداروں کا انتظام، مالی اور مالیاتی امور اور مستغلیاں وغیرہ۔

² اس میں عمومی اقتصادی امور، کمرشل اور لیبر امور، زراعت، غذا، آبپاشی، وغیرہ شامل ہیں۔

4.2 حاصل

جولائی تا مارچ مالی سال 18ء کے دوران حاصل کی وصولی میں 16.0 فیصد کا اضافہ ہوا، اس کے مقابلے میں گذشتہ برس کے اسی عرصے کے دوران نمو 6.2 فیصد رہی تھی۔ ٹیکس (ایف بی آر اور صوبائی) اور نان ٹیکس حاصل دونوں میں اضافے کی بنا پر حاصل کی نمو وسیع البنیاد رہی۔ اگرچہ گذشتہ برس کے مقابلے میں حاصل کی وصولی کی نمو اب بھی متاثر کن ہے لیکن مالی سال 18ء کی تیسری سہ ماہی میں اسکی رفتار میں خاصی کمی واقع ہوئی۔ اس کی بنیادی وجہ ایف بی آر کی جانب سے ٹیکس وصولی میں سست روی ہے، جبکہ نان ٹیکس آمدنی اور صوبوں کی اپنی ٹیکس وصولی مستحکم رہی۔

ایف بی آر کی ٹیکس وصولی

جولائی تا مارچ مالی سال 18ء کے دوران ایف بی آر کی ٹیکس وصولی میں 15.8 فیصد اضافہ ہوا جبکہ گذشتہ برس یہ نمو 8.6 فیصد رہی تھی۔ اگرچہ گذشتہ برس کی بہ نسبت ٹیکس وصولی کی نمو میں خاطر خواہ اضافہ ہوا لیکن مالی سال 18ء کی دوسری اور تیسری سہ ماہی کے دوران اس کی رفتار مسلسل کم ہوتی رہی۔ اس میں بڑا حصہ بلا واسطہ ٹیکس وصولی کی سست نمو کا ہے جبکہ بلا واسطہ ٹیکس وصولی کی نمو بھی قدرے کمزور رہی (شکل 4.3)۔ بلا واسطہ ٹیکس وصولی میں ٹیکس واپسی کی بلند ادائیگیوں کی بھی عکاسی ہوتی ہے، بالخصوص برآمدات سے متعلقہ صنعتوں میں، جن میں جولائی تا مارچ مالی سال 18ء میں یہ شرح 31.0 فیصد (98.1 ارب روپے) تک بڑھ گئی (جدول 4.2)۔

جدول 4.2: ایف بی آر کی ٹیکس وصولی (جولائی تا مارچ)					ارب روپے
فیصد نمو		وصولیاں		بچت مالی سال 18ء	
مالی سال 17ء	مالی سال 18ء	مالی سال 17ء	مالی سال 18ء		
10.7	11.2	996.7	900.5	1594.9	بلا واسطہ ٹیکس
19.1	7.0	1,629.9	1,368.2	2418.1	بلا واسطہ ٹیکس
24.8	24.4	428.4	343.4	581.4	سکیم ڈیوٹی
17.8	1.3	1,057.8	897.7	1605.2	سیلز ٹیکس
12.9	8.6	143.6	127.2	231.5	فیڈرل ایکسائز ڈیوٹی
15.8	8.6	2,626.6	2,268.7	4013.0	کل ٹیکسز

اعداد و شمار کا ماخذ: فیڈرل بورڈ آف ریونیو اور اسٹیٹ بینک کے تخمینے

بلا واسطہ ٹیکس

پہلی سہ ماہی کے 22.8 فیصد کے مقابلے میں مالی سال 18ء کی تیسری سہ ماہی کے دوران بلا واسطہ ٹیکس وصولی کی نمو کم ہو کر 4.0 فیصد رہ گئی۔ نتیجتاً گذشتہ برس کے اسی عرصے کے مقابلے میں جولائی تا مارچ مالی سال 18ء میں مجموعی نمو 11.2 فیصد سے کم ہو کر 10.7 فیصد رہ

تیسری سہ ماہی رپورٹ مالی سال 18ء

گئی۔ اس کا بنیادی سبب جولائی تا مارچ مالی سال 18ء میں رضا کارانہ ادائیگیوں میں 3.1 فیصد کمی آنا ہے، جبکہ گذشتہ برس کے اسی عرصے کے دوران اس میں 7.7 فیصد اضافہ ہوا تھا، گل بلا واسطہ ٹیکسوں میں رضا کارانہ ادائیگیوں کا حصہ 22.8 فیصد ہے³۔ مالی سال 18ء میں ہونے والی اس کمی کو کارپوریٹ ٹیکس اور بینکوں کی کم نفع آوری سے منسوب کیا جاسکتا ہے⁴۔

جدول 4.3: بلا واسطہ ٹیکسوں کی تقسیم، جولائی تا مارچ مالی سال 18ء				
ارب روپے				
اصل	نمو	مالی سال 18ء	مالی سال 17ء	مالی سال 18ء
I۔ عند الطلب وصولی	51.9	68.4	9.9	32.0
II۔ رضا کارانہ ادائیگیاں	247.7	240.0	7.7	-3.1
III۔ ود ہولڈنگ ٹیکس	645.7	749.7	12.3	16.1
درآمدات اور برآمدات	159.0	180.0	7.4	13.2
معاہدے	165.2	194.6	14.7	17.8
تنخواہ	75.2	95.2	19.3	26.6
سود اور تسکات	31.0	32.3	-15.8	6.7
نقد رقم نکالنا	21.8	25.1	4.1	15.4
منافع منقسمہ	31.0	39.3	24.4	27.0
بجلی کے بلز	17.9	24.0	-3.2	33.9
ٹیلی فون	36.8	38.0	8.9	3.3
دیگر	107.9	119.0	26.8	11.6

اعداد و شمار کا ماخذ: فیڈرل بیورو آف ریونیو

جولائی تا مارچ مالی سال 18ء میں بلا واسطہ ٹیکس وصولی کی مجموعی رفتار پر رضا کارانہ ادائیگیاں کم ہونے کا جو اثر پڑا اس کا جزوی طور پر ازالہ بلند ود ہولڈنگ ٹیکسوں اور عند الطلب وصولی سے ہوا۔ ود ہولڈنگ ٹیکسوں میں نمو کی رفتار بڑھتے ہوئے تجارتی حجم، معاہدوں، تنخواہوں اور منافع منقسمہ کے عوض ہونے والی بلند وصولیوں کی خصوصی طور پر عکاسی کرتی ہے (جدول 4.3)۔

تفاوتی ٹیکسیشن کی حکومتی پالیسی سے بھی ود ہولڈنگ ٹیکسوں کی وصولی کے سلسلے میں بڑی حد تک فائدہ پہنچا، بالخصوص منافع منقسمہ، موٹر سائیکلوں کی رجسٹریشن اور غیر منقولہ جائیداد کی خرید و فروخت وغیرہ میں⁵۔

تفاوتی ٹیکسین کا مقصد نان فائلرز کی لاگت میں اضافہ کرنا اور انہیں ٹیکس گوشوارے جمع کرانے اور باضابطہ نظام کا حصہ بننے کی ترغیب دلانا تھا۔ اس اقدام سے کسی حد تک ٹیکس فائلرز کی تعداد بڑھانے میں مدد ملی۔ اس کے ساتھ ایف بی آر کی جانب سے ٹیکس بنیاد میں اضافہ

³ رضا کارانہ ادائیگیوں میں کمی کا ارتکاز بنیادی طور پر مالی سال 18ء کی دوسری اور تیسری سہ ماہی میں ہے۔

⁴ جولائی تا مارچ مالی سال 18ء میں بینکاری شعبے کا منافع 20 فیصد کم ہو کر 180.9 ارب روپے رہ گیا، جبکہ گذشتہ برس کے اسی عرصے کے دوران یہ منافع 226.9 ارب روپے تھا۔

⁵ تاہم مالی وساطت پر اس کے منفی اثرات مرتب ہونے کا سلسلہ جاری رہا، جس کی عکاسی کرنسی تائمانت تناسب میں اضافے سے ہوتی ہے، کیونکہ 2015ء میں اس کا دائرہ کار بڑھا کر اس میں مالی لین دین کو شامل کر دیا گیا تھا۔


پاکستانی معیشت کی کیفیت

کیے جانے سے نان فائلرز کو ٹیکس کے دائرے میں لانے میں مدد ملی ہے⁶۔ تاہم ان کوششوں کے باوجود آبادی کی بہ نسبت ٹیکس فائلرز کی تعداد کم رہی۔

بالواسطہ ٹیکس

جولائی تا مارچ مالی سال 18ء میں بالواسطہ ٹیکس وصولی میں 19.1 فیصد کا اضافہ ہوا، جبکہ گذشتہ برس 7.0 فیصد کی کم نمو رہی تھی۔ تیزی سے ہونے والے اس اضافے کو تمام زمروں۔ سیلز ٹیکس، کسٹمز اور فیڈرل ایکسائز ڈیوٹی۔ نے تقویت بخشی، جس کی وجہ مضبوط ملکی طلب اور فروخت کا بڑھتا ہوا حجم، درآمدات میں اضافہ اور بڑے پیمانے کی اشیا سازی کی بہتر سرگرمیاں تھیں۔ تاہم اس میں بڑا حصہ سیلز ٹیکس وصولی میں بہتری سے آیا (شکل 4.4)۔

جولائی تا مارچ مالی سال 18ء میں سیلز ٹیکس وصولی کی شرح تیزی سے بحال ہوئی جس میں 17.8 فیصد کی نمو ہوئی، جبکہ گذشتہ برس کے اسی عرصے کے دوران اس میں 1.3 فیصد کا معمولی اضافہ ہوا تھا۔ اس سے ملکی طلب بڑھنے کی عکاسی ہوتی ہے، جسے حقیقی معاشی سرگرمیوں میں مستقل وسعت نے تقویت دی، نتیجتاً، ملکی فروخت اور درآمدات میں بھی اضافہ ہوا۔ اسے پیٹرولیم مصنوعات کی بڑھتی ہوئی قیمتوں سے بھی منسوب کیا جاسکتا ہے کیونکہ حکومت نے تیل کی عالمی قیمتوں میں ہونے والا اضافہ فی الفور ملکی صارفین کو منتقل کر دیا تھا۔ مزید برآں بڑھتی ہوئی فروخت کے وقت پیٹرولیم مصنوعات پر سیلز ٹیکس کی شرح میں کمی نے بھی زائد ٹیکس وصولی میں اپنا کردار ادا کیا، بالخصوص مالی سال 18ء کی تیسرے ماہی میں⁷۔



درآمدات میں بھرپور اضافے اور ریگولیٹری ڈیوٹی بڑھنے سے کسٹم ڈیوٹی کی وصولی کی نمو بڑھنے میں مدد ملی، جو گذشتہ برس کی 24.4 فیصد نمو سے بڑھ کر جولائی تا مارچ مالی سال 18ء میں 24.8 فیصد ہو گئی۔ روپے کی قدر میں کمی نے بھی کسٹم ڈیوٹی کی

⁶ ایف بی آر کے مطابق ٹیکس فائلرز کی تعداد 1.3 ملین سے تجاوز کر چکی ہے، بالخصوص مالی سال 14ء اور 15ء میں ٹیکس بنیاد کو بڑھانے کی غرض سے جس مہم کے تحت ممکنہ ٹیکس دہندگان کو 5 لاکھ نوٹس جاری کیے گئے تھے، اس کے نتیجے میں 2 لاکھ نئے ٹیکس فائلرز اضافہ ہوا۔

⁷ ایف بی آر نے ایس آر او 2017/1331(I) مورخہ 31 دسمبر 2017ء؛ ایس آر او 2018/98(I) مورخہ 31 جنوری 2018ء اور ایس آر او 2018/265(I) مورخہ 28 فروری 2018ء کے تحت ٹی کے تیل اور لائٹ ڈیزل آئل پر سیلز ٹیکس بڑھا کر 17 فیصد تک کر دیا جبکہ پہلے یہ شرح صفر فیصد تھی۔

تیسری سہ ماہی رپورٹ مالی سال 18ء

زائد وصولی میں اپنا کردار ادا کیا، کیونکہ اس طرح درآمدات کی قیمتیں بڑھ گئی تھیں۔ مارچ تا جولائی مالی سال 18ء کے دوران مجموعی طور پر گاڑیوں، پیٹرولیم مصنوعات اور لوہے اور فولاد کی بلند درآمدات نے بھی کسٹم ڈیوٹی کی وصولی بڑھانے میں اپنا کردار ادا کیا (شکل 4.5)۔ یہ بات بھی قابل ذکر ہے کہ ریگولیٹری ڈیوٹی بڑھانے کا بنیادی مقصد ادائیگیوں میں توازن پر دباؤ کا سدباب کرنا تھا جبکہ حاصل کی وصولی اس کا ضمنی ہدف تھا۔

اسی طرح جولائی تا مارچ مالی سال 18ء کے دوران فیڈرل ایکسائز ڈیوٹی کی مد میں ہونے والی وصولیوں میں 12.9 فیصد نمو ہوئی جبکہ گزشتہ برس کے اسی عرصے کے دوران یہ شرح 8.6 فیصد رہی تھی۔ یہ اضافہ سیمنٹ اور سگریٹ کی پیداوار میں اضافے سے منسوب کیا جاسکتا ہے۔ سیمنٹ کی مد میں بلند وصولی سیمنٹ کی طلب میں اضافے اور ڈیوٹی کے ڈھانچے پر نظر ثانی کے ساتھ اضافے کی عکاس ہے۔ اسی طرح سگریٹ کے زمرے میں ڈیوٹی کا تین سطحی ڈھانچہ متعارف کیے جانے سے فیڈرل ایکسائز ڈیوٹی کی وصولی جزوی طور پر بحال کرنے میں مدد ملی۔

جدول 4.4: غیر ٹیکس حاصل (جولائی تا مارچ)			
ارب روپے			
اصل			
مالی سال 18ء	FY17	بجٹ مالی سال 18ء	
21.7	12.1	96.0	مارک اپ (سرکاری شعبے کے سرکاری ادارے و دیگر)
33.6	22.1	93.3	منافع منقسمہ
143.2	144.8	260.0	اسٹیٹ بینک کا منافع
9.3	64.4	141.8	دفاع (بشمول اتحادی سپورٹ فنڈ)
8.8	0.7	11.3	ڈاک خانے / پی ٹی اے (تھری جی) سے ہونے والا منافع
42.4	40.3	58.5	تیل و گیس پر رائلٹی
11.9	13.6	28.0	پاسپورٹ و دیگر فیسیں
6.5	5.9	10.0	برقرار ڈسکاؤنٹ
2.3	1.0	8.0	غیر متوقع لیوی
294.1	146.3	547.8	دیگر *
573.8	451.2	1,254.7	ٹیکس حاصل
* بشمول صوبائی غیر ٹیکس حاصل			
اعداد شمار کا ماخذ: وزارت خزانہ			


نان ٹیکس حاصل

جولائی تا مارچ مالی سال 18ء میں نان ٹیکس حاصل میں 27.2 فیصد کی نمو ہوئی، اس کی بہ نسبت گزشتہ برس اس میں 6.2 فیصد کمی واقع ہوئی تھی۔ اسٹیٹ بینک کے منافع کے پیش نظر جو تقریباً گزشتہ برس کے برابر ہی رہا، اتحادی سپورٹ فنڈ کی عدم موجودگی میں یہ نمو متاثر کن لگتی ہے۔ درحقیقت، نان ٹیکس حاصل میں اضافے کی بڑی وجہ صوبائی نان ٹیکس حاصل میں یک

وقتی اضافہ تھا، اس کی وجہ صوبوں (بنیادی طور پر پنجاب اور خیبر پختونخوا) کو پن بجلی کے منافع کی منتقلی تھی۔ مزید برآں، جولائی تا مارچ مالی سال 18ء مارک اپ، منافع منقسمہ، پی ٹی اے / ڈاک خانوں سے ہونے والی وصولیاں بھی زیادہ رہیں (جدول 4.4)۔

4.3 اخراجات


مجموعی مالیاتی اخراجات میں 17.2 فیصد کی تیز نمو ہوئی، جو کہ گذشتہ سال کے اسی عرصے کے دوران ہونے والی نمو کے مقابلے میں تقریباً گنتی ہے۔ یہ اخراجات وسیع البنیاد ہیں کیونکہ صوبائی اور وفاقی دونوں حکومتوں میں جاری اور ترقیاتی اخراجات میں خاصا اضافہ ہوا (جدول 4.5)۔



سہ ماہی وار اعداد و شمار سے پتہ چلتا ہے کہ اخراجات میں نمو

بنیادی طور پر مالی سال 18ء کی تیسری سہ ماہی کے دوران اخراجات میں 23.4 فیصد کے اضافے کی مرہون منت ہے (شکل 4.6)۔

انفرادی اعداد و شمار سے پتہ چلتا ہے کہ جاری اخراجات بڑھنے میں صوبوں کا سب سے زیادہ حصہ ہے۔ گذشتہ برس کے 5.8 فیصد کے مقابلے میں مجموعی جاری اخراجات میں 13.0 فیصد کا اضافہ ہوا۔ وفاقی حکومت کے جاری اخراجات، جو مطلق اعتبار سے زائد رہے، 8.8 فیصد بڑھ گئے، جس کی بنیادی وجہ بلند سودی ادائیگیاں اور سیکورٹی سے متعلق اخراجات تھے۔ آگے چل کر بلند سودی ادائیگیاں وسط مدت میں بلند نمو برقرار رکھنے کے لیے ترقیاتی اخراجات کی گنجائش کو کم کر سکتی ہیں۔



اگرچہ وفاقی حکومت کے اخراجات کی نمو بھی بلند یعنی 24 فیصد سے زائد رہی، تاہم جاری اخراجات کی طرح ترقیاتی اخراجات کی نمو میں اضافے میں بھی بڑا حصہ صوبوں کا ہی رہا۔ بلند ترقیاتی اخراجات بنیادی طور پر اس امر کے عکاس ہیں کہ حکومت موجودہ اسمبلیوں کی مدت ختم ہونے سے قبل ہی جاری ترقیاتی منصوبوں کی تکمیل کی خواہاں ہے۔ سرکاری شعبے کے ترقیاتی منصوبوں (پی ایس ڈی پی) کی مد میں رقوم کے اجرا کی تفصیلات سے معلوم ہوتا ہے کہ خصوصی ترقیاتی پروگراموں اور بجلی و توانائی کے منصوبوں کے بعد اس کا بڑا حصہ انفراسٹرکچر کی تعمیر کے لیے مختص کیا گیا۔

تیسری سہ ماہی رپورٹ مالی سال 18ء

مزید برآں، دیگر ترقیاتی اخراجات، جن کا مصرف بالخصوص غربت کا خاتمہ تھا، ان میں بھی گزشتہ برس کی 24.7 فیصد کمی کے مقابلے میں 8.3 فیصد اضافہ ہوا⁸۔

4.4 صوبائی مالیاتی کارروائیاں

جولائی تا مارچ مالی سال 18ء میں گزشتہ برس کے 227.6 ارب روپے کے مقابلے میں صوبوں کی مجموعی فاضل رقوم کا حجم 191.1 ارب روپے رہ گیا۔ ماسوائے بلوچستان کے تمام صوبوں کی فاضل رقوم میں کمی واقع ہوئی (جدول 4.6)۔ سہ ماہی وار اعداد و شمار سے معلوم ہوتا ہے کہ مالی سال 18ء کی تیسری سہ ماہی میں فاضل رقوم میں کمی کا سبب صوبوں کے اخراجات میں اضافہ (38.3 فیصد) اور محاصل کی نمو میں قدرے سست رفتار تھی (شکل 4.8 اور 4.9)۔

جیسا کہ جدول 4.3 میں بحث کی گئی ہے، جولائی تا مارچ مالی سال کے دوران جاری اور ترقیاتی اخراجات بڑھنے سے صوبائی اخراجات میں 25.8 فیصد کا اضافہ ہوا۔ جبکہ گزشتہ برس اس میں 12.6 فیصد اضافہ ہوا تھا (جدول 4.5 اور 4.6)۔


جدول 4.5: مالی اخراجات کا تجزیہ					
ارب روپے					
موضوع	مطلق تبدیلی		جولائی تا مارچ		موضوع
	مالی سال 17ء	مالی سال 18ء	مالی سال 17ء	مالی سال 18ء	
جاری اخراجات	5.8	470.3	4,075.4	3,605.1	جاری اخراجات
وفاقی	3.0	214.0	2,653.3	2,439.3	وفاقی
جس میں سے					جس میں سے
سوڈی ادائیگیاں	1.4	78.4	1,172.8	1,094.5	سوڈی ادائیگیاں
(i) ملکی قرضے کی واپسی	0.7	61.5	1,071.4	1,009.9	(i) ملکی قرضے کی واپسی
(ii) غیر ملکی قرضے کی واپسی	10.5	16.8	101.4	84.6	(ii) غیر ملکی قرضے کی واپسی
دفاع	10.9	88.2	623.8	535.7	دفاع
امن عائدہ اور تحفظ	8.6	12.1	94.0	81.9	امن عائدہ اور تحفظ
دیگر	-0.5	35.4	762.7	727.3	دیگر
صوبائی	12.3	256.3	1,422.1	1,165.8	صوبائی
ترقیاتی اخراجات	14.9	238.6	1,042.5	803.9	ترقیاتی اخراجات
سرکاری شعبے کے ترقیاتی منصوبے		215.9	980.5	764.6	سرکاری شعبے کے ترقیاتی منصوبے
وفاقی	28.9	78.8	402.8	324.0	وفاقی
صوبائی	13.6	155.1	577.8	422.7	صوبائی
دیگر (بشمول بینظیر انکم سیورٹ پروگرام)	-24.7	4.7	61.9	57.2	دیگر (بشمول بینظیر انکم سیورٹ پروگرام)
خالص قرض گاہری	-417.0	43.4	9.2	-34.2	خالص قرض گاہری
کل اخراجات	6.3	752.4	5127.1	4374.7	کل اخراجات
علاوہ از شماریاتی تفاوت					
اعداد و شمار کا ماخذ: وزارت خزانہ					

⁸ اس کی وجہ جولائی تا دسمبر مالی سال 18ء کے دوران غربت کے خاتمے کی حکمت عملی کی دستاویز (پی آر ایس پی) کے تحت وفاقی اور صوبائی سطح پر اختصاص کی بلند سطحیں تھیں، جن کا زیادہ ارتکاز تعلیم اور انفراسٹرکچر کے منصوبوں پر ہے۔



صوبائی اخراجات کی ہیئت ترکیبی سے واضح ہوتا ہے کہ امن عامہ، مکاناتی شعبہ، تعلیم اور سماجی تحفظ کے منصوبوں کے بعد سب سے زیادہ جاری اور ترقیاتی اخراجات عوام الناس کی خدمت اور اقتصادی امور کے لیے مختص کیے گئے۔

دوسری جانب، مالی سال 18ء کی تیسری سہ ماہی میں وفاقی حکومت کی جانب سے رقوم کی منتقلیوں میں برائے نام نموصوبائی محاصل میں کمی کی بنیادی وجہ بنی، یہ منتقلیاں مالی سال 18ء کی دوسری سہ ماہی میں خاصی بلند تھیں، جس کی وجہ وفاقی محاصل کی بلند وصولی تھی۔ اس کے برخلاف صوبوں کے اپنے محاصل میں نمو کا سلسلہ برقرار اور مالی سال 18ء کی تیسری سہ ماہی میں یہ بڑھ کر 233.3 ارب روپے تک جا پہنچے۔ لیکن پچھلے سال کے 13.7 فیصد کے مقابلے میں جولائی تا مارچ مالی سال 18ء کے دوران مجموعی طور پر محاصل کی وصولی کی نمو بڑھ کر 25.8 فیصد ہو گئی۔ جولائی تا مارچ مالی سال 18ء کے دوران صوبوں کی جانب سے خود اپنے محاصل کی وصولی، وفاق کے قرضوں اور رقوم کی منتقلیوں نے ان کی بلند نمو میں بنیادی کردار ادا کیا (جدول 4.6)۔

اگرچہ جولائی تا مارچ مالی سال 18ء میں صوبائی محاصل کی نمو مستحکم رہی، تاہم اس کا بنیادی عامل نان ٹیکس محاصل میں بلند نمو بنی (جدول 4.6)۔ ٹیکس محاصل کی نمو میں تھوڑی سی کمی کی بنیادی وجہ جی ایس ٹی ایس، موٹر ویکل ٹیکس اور دیگر متفرق ٹیکسوں کی سست رفتار نمو



بنی۔ تاہم اسٹیٹ پی ڈیوٹی سے ہونے والی وصولیوں میں 44.9 ارب روپے کا بھرپور اضافہ ہوا، جبکہ زیرِ جائزہ عرصے کے دوران ملکی پیداوار کے رجحانات کی پیروی میں ایکسائز ڈیوٹیز کی وصولیوں میں نمو بڑھ گئی۔



پن بجلی منصوبوں کے منافع کی منتقلی (بنیادی طور پر پنجاب اور کے پی کے کو) اور سرکاری شعبے کے ترقیاتی منصوبوں کی گرانٹس کے باعث صوبائی نان ٹیکس محاصل میں 134.9 ارب روپے کا اضافہ ہوا۔ جولائی تا مارچ مالی سال 18ء میں نان ٹیکس محاصل کی بھرپور نمو میں بڑا کردار صوبائی محاصل کی 63.6 فیصد نمو نے ادا کیا (جدول 4.6)۔

4.5 سرکاری قرضہ

جولائی تا مارچ مالی سال 18ء کے دوران وسیع مالیاتی خسارے اور جاری کھاتوں کے خسارے میں اضافے سے سرکاری قرضے میں خاصا اضافہ ہوا، جو گزشتہ برس کے اسی عرصے کے دوران بڑھنے والے خسارے کے دگنے سے بھی زیادہ ہے۔ اس قرضے کا زیادہ تر ارتکاز مالی

پاکستانی معیشت کی کیفیت

سال 18ء کی تیسری سہ ماہی میں ہوا، اس دوران اس میں 1.3 ٹریلین روپے کا اضافہ ہوا، جو مالی سال 14ء کے بعد کسی بھی سہ ماہی میں ہونے والا سب سے زیادہ اضافہ تھا⁹۔ مزید برآں جولائی تا مارچ مالی سال 18ء میں قرضوں کے مجموعی اضافے میں بیرونی قرضے نے سب سے زیادہ حصہ ڈالا۔ یہ صورت حال گذشتہ برس کے برعکس ہے، جس میں اسی عرصے کے دوران ہونے والے اضافے کا 90 فیصد حصہ ملکی قرضوں کا مرہون منت تھا (جدول 4.7)۔

بیرونی مالکاری کی زائد ضروریات کے ساتھ، باز قدر بینائی کا نقصان جو ڈالر کے مقابلے میں اہم کرنسیوں کی شرح مبادلہ میں اضافے سے ہوا، اس کی وجہ سے بھی ڈالر میں لیے جانے والے بیرونی قرضوں میں اضافہ ہوا (شکل 4.11)۔ اس کے ساتھ ساتھ پاکستانی روپے کی قدر میں کمی کے باعث بیرونی قرضے روپے کے اعتبار سے مزید بڑھ گئے۔ کرنسیوں میں ہونے والی تبدیلی کے مشترکہ اثرات (ڈالر کے مقابلے میں روپے اور دیگر کرنسیوں دونوں) کے سبب قرضے اور جی ڈی پی کے مجموعی خسارے میں تقریباً 2.1 فیصد اضافہ ہوا۔

جدول 4.6: جولائی تا مارچ کے دوران صوبائی مالیاتی سرگرمیاں

ارب روپے	پنجاب	سندھ	خیبر پختونخوا	بلوچستان	گل	ممو
مالی سال 18ء						
الف۔ گل حاصل	1036.0	603.1	361.4	184.1	2184.6	25.8
وفاقی حاصل میں صوبائی حصہ	801.7	418.1	269.3	159.9	1648.9	16.0
صوبائی حاصل (I+II)	221.2	156.2	81.2	15.6	474.2	63.6
I۔ ٹیکس	141.2	119.3	13.0	6.5	280.0	21.4
II۔ غیر ٹیکس حاصل	80.0	36.9	68.2	9.1	194.2	227.5
وفاقی قرضے اور مستطیات	13.1	28.9	10.9	8.6	61.5	154.1
ب۔ گل اخراجات	1018.8	529.1	321.4	141.2	2010.4	25.8
جاری **	659.5	413.9	237.7	121.6	1432.7	21.8
ترقیاتی	359.3	115.2	83.7	19.6	577.8	36.7
فرق (الف-ب)	17.3	74.1	40.0	42.9	174.2	26.6
مالکاری* (مجموعی توازن)	-62.8	-50.0	-24.5	-53.8	-191.1	-16.1
مالی سال 17ء						
الف۔ گل حاصل	808.4	500.3	263.1	164.3	1736.1	13.7
وفاقی حاصل میں صوبائی حصہ	665.6	382.2	224.3	150.0	1422.1	13.5
صوبائی حاصل (I+II)	132.8	107.4	41.3	8.3	289.8	25.2
I۔ ٹیکس	112.3	101.7	12.1	4.5	230.5	23.5
II۔ غیر ٹیکس حاصل	20.6	5.7	29.2	3.9	59.3	32.6
وفاقی قرضے اور مستطیات	10.0	10.7	-2.4	5.9	24.2	-42.4
ب۔ گل اخراجات	723.0	455.5	290.2	129.8	1598.5	12.6
جاری **	484.0	363.4	216.4	112.1	1175.9	12.3
ترقیاتی	239.1	92.1	73.8	17.7	422.7	13.6
فرق (الف-ب)	85.4	44.8	-27.1	34.5	137.6	28.2
مالکاری* (مجموعی توازن)	-82.7	-41.9	-67.0	-36.0	-227.6	2.9

* مالکاری میں منفی اشارے کا مطلب اضافی رقم ہوتا ہے۔ ** ہو سکتا ہے کہ جاری اخراجات جدول میں درج

اعداد و شمار سے میل نہ کھائیں۔

یہاں درج شدہ ہندسے 4.5 میں وفاقی حکومت کو مارک اپ کی واپسی شامل ہے۔

اعداد و شمار کا ماخذ: وزارت خزانہ اور اسٹیٹ بینک کے تخمینے

⁹ قبل ازیں، مالی سال 14ء کی پہلی سہ ماہی میں مجموعی سرکاری قرضے میں بلند ترین اضافہ تقریباً ایک ٹریلین روپے سے کچھ کم ریکارڈ کیا گیا تھا۔

تیسری سہ ماہی رپورٹ مالی سال 18ء

جدول 4.7: پاکستان کا سرکاری خا کہ قرض						
ارب روپے						
ذخیرہ	بہاؤ			جولائی تا مارچ		
	جون 17ء	مارچ 18ء	مالی سال 17ء	مالی سال 18ء	مہلی سہ ماہی	دوسری سہ ماہی
مجموعی سرکاری قرضہ	21,408.7	24,076.3	1,197.2	2,667.6	651.2	761.0
ملکی قرضہ	14,849.2	16,074.1	1,120.1	1,224.8	526.3	61.9
بیرونی قرضہ	5,918.7	7,269.6	83.8	1,350.9	111.1	662.8
آئی ایم ایف سے قرض گیری	640.8	732.6	-6.7	91.9	13.8	36.3
بیرونی واجبات	373.8	432.0	-9.0	58.1	6.3	23.1
حکومت کا کل قرضہ*	19,635.4	22,059.7	1,070.8	2,424.3	558.8	685.1
* بینکاری نظام میں حکومتی ماتیتیں منہا کر کے مجموعی سرکاری قرضہ۔						
اعداد و شمار کا ماخذ: اسٹیٹ بینک آف پاکستان						

ان پیش رفتوں کے سبب جولائی تا مارچ مالی سال 18ء میں خام سرکاری قرضہ 2.7 ٹریلیں روپے اضافے کے ساتھ مارچ کے اختتام پر 24.1 ٹریلیں روپے تک جا پہنچا۔ مجموعی سرکاری قرضے میں حکومتی قرضے کا حجم مارچ کے اختتام تک 2.4 ٹریلیں روپے کے اضافے کے ساتھ 22.0 ٹریلیں روپے ہو گیا۔


جدول 4.8: ملکی سرکاری قرضے میں مطلق تبدیلی					
ارب روپے					
ملکی سرکاری قرضہ	مالی سال 17ء		مالی سال 18ء		تیسری سہ ماہی
	جولائی تا مارچ	مہلی سہ ماہی	دوسری سہ ماہی	مالی سال 18ء	تیسری سہ ماہی
ملکی سرکاری قرضہ	1,120.10	1,224.8	526.3	61.9	636.7
مستقل قرضہ	-561.8	-999.3	-510.5	15.2	-503.9
جس میں سے					
پی آئی بی	-644.9	-1,067.7	-541.0	0.0	-526.8
انعامی بانڈز	83.1	68.5	30.4	15.2	22.9
جاری قرضہ	1599.9	2,174.7	1,017.8	20.4	1,136.5
جس میں سے					
ایم آئی بی	1077.9	-57.0	745.9	1.8	-804.7
ایم آر آئی بی	734.6	2,231.7	271.9	-188.7	2,148.5
غیر فنڈ قرضہ	82	49.0	19.0	26.1	3.8
غیر ملکی کرنسی میں قرضے	0	0.4	0.0	0.2	0.2
اعداد و شمار کا ماخذ: اسٹیٹ بینک آف پاکستان					

ملکی قرضہ


مارچ 2018ء کے اختتام تک ملکی قرضہ 1.2 ٹریلیں روپے کے اضافے سے 16.1 ٹریلیں روپے تک پہنچ گیا۔ اس عرصے کے دوران ملکی قرضے میں سارا اضافہ قلیل مدتی قرضے اور زیادہ تر سہ ماہی مدت کے ٹی بلز کی وجہ سے ہوا کیونکہ حکومت نے پیمائش معاد کرنے والے طویل مدتی قرضے واپس کیے (جدول 4.8)۔

مالی سال 18ء کی دوسری سہ ماہی کے رجحانات کے تسلسل میں بینکوں نے طویل مدتی حکومتی


پاکستانی معیشت کی کیفیت



تمسکات میں سرمایہ کاری کرنے میں ہچکچاہٹ کا مظاہرہ کیا کیونکہ انہیں شرح سود بڑھنے کی توقع تھی۔ اس کی عکاسی مالی سال 18ء کی تیسری سہ ماہی کی، بالخصوص پی آئی بی نیلامیوں میں ہوئی جہاں پیشکشوں کا حجم ہدف کا تقریباً ایک چوتھائی اور عرصیتوں کا محض چھوٹا سا حصہ تھا (جدول 4.9)۔ اس کے پیش نظر حکومت نے تمام بولیوں کو مسترد کر دیا کیونکہ بینکوں نے زیادہ شرحوں کا مطالبہ کیا تھا۔ جیسا کہ شکل 4.12 سے ظاہر ہے، دسمبر 2017ء سے اب تک خطیافت واضح طور پر اوپر کی جانب گامزن ہے؛ جنوری 2018ء میں پالیسی ریٹ میں 25 بی پی ایس کے اضافے کے بعد صورت حال میں زیادہ تبدیلی واقع نہیں ہوئی۔



ٹی بلز کے سلسلے میں بھی کمرشل بینکوں کا زیادہ جھکاؤ سہ ماہی مدت کے تمسکات کی جانب تھا اور وہ بھی قدرے بلند شرحوں پر۔ سہ ماہی کے دوران ان عوامل نے حکومت کے لیے ہدف کی رقم اکٹھی کرنا مشکل بنا دیا، جس میں اضافی رقوم اور عرصیتوں سے زائد رقوم بھی شامل ہیں۔ کمرشل بینکوں کی طرح غیر بینک اداروں نے بھی اپنی سرمایہ کاریاں قلیل مدتی بلز کی جانب منتقل کر دیں۔



اس پس منظر میں حکومت نے اپنے تمسکات کی طویل مدتی عرصیتوں کی ادائیگی اور اضافی مالکاری کی ضروریات پوری کرنے کے لیے بڑی حد تک اسٹیٹ بینک سے قرض گیری پر انحصار کیا۔ اسی کی وجہ سے مالی سال 14ء کے بعد پہلی مرتبہ کسی ایک سہ ماہی میں 2.1 ٹریلین روپے کی وسیع ایم آر ٹی بیز نے جنم لیا، جس سے ایم آر ٹی بیز کا کل واجب الادا حجم 4.7 ٹریلین


تیسری سہ ماہی رپورٹ مالی سال 18ء

جدول 4.9: حکومتی تنصیبات کی تفصیل			
تنبیہات	پیشکش / عرصیت	مدفوع / عرصیت	منظور کردہ / عرصیت
فی بلز			
پہلی سہ ماہی م س 18ء	1.2	1.1	1.2
دوسری سہ ماہی م س 18ء	1.3	1.0	1.0
تیسری سہ ماہی م س 18ء	1.1	1.1	0.8
پہلی آئی بیڈ			
پہلی سہ ماہی م س 18ء	0.2	0.5	0.1
دوسری سہ ماہی م س 18ء			
تیسری سہ ماہی م س 18ء	0.1	0.4	0.0

* پیشکش اور منظور کردہ رقم کی صورت میں عرفی مالیت۔ مزید برآں منظور کردہ رقم صرف مسابقتی یو ایس سے لی گئی۔
اعداد و شمار کا ماخذ: اسٹیٹ بینک آف پاکستان

روپے تک جا پہنچا۔ نتیجتاً، مارچ 2018ء میں ملکی قرضوں میں ایم آر ٹی بیز کا حصہ بڑھ کر 29.2 فیصد ہو گیا، جو دسمبر 2017ء میں 16.5 فیصد تھا۔

اس کے نتیجے میں سہ ماہی ٹی بلز اور ایم آر ٹی بیز کے ذخائر میں جو اضافہ ہوا، اس سے مجموعی ملکی قرضے میں قلیل مدتی قرضے کا حصہ خاصا بڑھ گیا (شکل 4.13)۔ اگرچہ یہ پیش رفتیں قرضوں کی واپسی کی لاگت کی مد میں موافق ہیں مگر اجراء ثانی کا خطرہ بڑھ گیا ہے¹⁰۔



غیر فنڈ قرضہ مالی سال 18ء کی تیسری سہ ماہی میں غیر فنڈ قرضہ محض معتدل رفتار سے بڑھا (شکل 4.14)۔ یہ اضافہ بنیادی طور پر بہبود سیونگ سرٹیفکیٹ اور پنشنرز بنی فٹ اکاؤنٹ سے حاصل ہونے والی رقم کی وجہ سے ہوا، جبکہ اس عرصے کے دوران دوسری اسکیموں کے تحت رقم کی خالص واپسی کی گئی۔ یہ صورت حال قومی بچت کے مرکزی ڈائریکٹوریٹ (سی ڈی این ایس) کی بچت کنندگان کو مائل کرنے کی متعدد کوششوں کے باوجود پیش آئی

جس میں عمومی طور پر کم شرح سود کی عکاسی ہوتی ہے۔ چونکہ اسٹیٹ بینک جون 2018ء سے اب تک پالیسی ریٹ میں مجموعی طور پر 75 بی پی ایس کا اضافہ کر چکا ہے، اس لیے آگے چل کر قومی بچت اسکیموں کی شرحوں میں متوازی اضافے سے بچت کرنے والوں کی دلچسپی بحال ہونے کا امکان ہے۔

¹⁰ حکومت نے پی آئی بیز میں کمرشل بینکوں کی دلچسپی بحال کرنے کی غرض سے حال ہی میں پی آئی بیز رواں شرحوں پر جاری کرنے کا فیصلہ کیا ہے۔ (ماخذ: اسٹیٹ بینک، ڈی ایم ڈی ڈی، سرکلر نمبر 9-2018ء)


پاکستانی معیشت کی کیفیت

جدول 4.10: بیرونی سرکاری قرضے اور واجبات

ارب امریکی ڈالر

بہاؤ	مالي سال 18ء		جولائی تا مارچ		ذخیرہ		اختصاصی عرصہ
	تیسری سہ ماہی	دوسری سہ ماہی	مالي سال 18ء	مالي سال 17ء	مارچ 18ء	جون 17ء	
بیرونی سرکاری قرضے اور واجبات (i+ii+iii)	2.5	3.5	0.9	6.9	0.6	73.0	66.1
بیرونی سرکاری قرضہ (i+ii)	2.4	3.5	0.9	6.7	0.7	69.3	62.5
i سرکاری قرضہ	2.3	3.4	0.8	6.5	0.8	62.9	56.4
جس میں سے:							
بیسنس کلب	0.4	-0.2	0.1	0.4	-0.8	12.3	12.0
کثیر فریقی	0.5	0.0	0.3	0.8	-0.4	28.4	27.6
دیگر دوطرفہ	0.7	0.2	0.4	1.4	0.8	7.2	5.8
یورسکوک بانڈز	0.0	2.5	0.0	2.5	1.0	7.3	4.8
کمرشل قرضے	0.5	0.5	-0.1	0.9	1.3	5.7	4.8
قلیل مدتی	190.1	415.6	27.7	633.3	-548.9	1515.5	882.1
ii. آئی ایم ایف	0.1	0.0	0.1	0.2	-0.1	6.3	6.1
iii۔ زرمبادلہ میں واجبات	0.1	0.0	0.0	0.2	-0.1	3.7	3.6

اعداد و شمار کا ماخذ: اسٹیٹ بینک آف پاکستان اور اقتصادی امور ڈویژن



بیرونی سرکاری قرضے

جولائی تا مارچ مالی سال 18ء کے دوران بیرونی قرضے 6.7 ارب ڈالر کے اضافے سے مارچ 2018ء میں 69.3 ارب ڈالر تک جا پہنچے (جدول 4.10)۔ بلند بیرونی قرض گیری کے ساتھ باز قدر پیمائی کا نقصان جو ڈالر کے مقابلے میں اہم کرنسیوں کی قدر میں اضافے کے باعث ہوا، وہ بھی ڈالر میں بیرونی قرضے بڑھنے کا سبب بنا۔

تیسری سہ ماہی رپورٹ مالی سال 18ء

جدول 4.11: جولائی تا مارچ بیرونی سرکاری قرضے کی دہائی ملین امریکی ڈالر			
اصل رقم (طویل مدتی)	مالی سال 17ء	مالی سال 18ء	تبدیلی
I۔ سرکاری قرضہ	2,045.5	2,045.3	-0.2
جس میں سے			
بیس کلب	153.8	321.8	168.0
کثیر فریقی	999.6	1,069.6	70.0
دیگر دو طرفہ	233.4	190.1	-43.3
یورو / سکوک بانڈز	0.0	0.0	0.0
سیف چین ڈپازٹس	500.0	0.0	-500.0
کمرشل قرضے	138.8	463.9	325.1
ii۔ آئی ایم ایف	0.0	43.6	43.6
iii۔ بیرونی واجبات	0.0	0.0	0.0
I۔ کل (i+ii+iii)	2,045.5	2,088.9	43.3
سود			
i۔ سرکاری قرضہ	814.1	997.6	183.5
جس میں سے			
بیس کلب	129.6	128.2	-1.4
کثیر فریقی	233.3	273.0	39.7
دیگر دو طرفہ	166.8	190.6	23.9
یورو / سکوک بانڈز	201.9	171.9	-29.9
سیف چین ڈپازٹس	10.3	0.0	-10.3
کمرشل قرضے	43.1	177.9	134.8
ii۔ آئی ایم ایف	60.9	94.6	33.7
iii۔ بیرونی واجبات	55.7	16.3	-39.4
I۔ کل (i+ii+iii)	930.7	1,108.5	177.8
کل میراں (I+II)	2,976.2	3,197.4	221.2

اعداد و شمار کا ماخذ: اسٹیٹ بینک آف پاکستان

جولائی تا مارچ مالی سال 18ء میں اس نقصان کی وجہ سے ملک کے بیرونی قرضے میں 1.7 ارب ڈالر کا اضافہ ہوا۔ اس میں سے 1.0 ارب ڈالر کا نقصان صرف مالی سال 18ء کی تیسری سہ ماہی میں اس وقت ہوا جب جاپانی ین اور ایس ڈی آر، جن کا بیرونی قرضے میں حصہ تقریباً 40 فیصد ہے، کی قدر میں بالترتیب 5.6 اور 2.0 فیصد اضافہ ہوا۔

جولائی تا مارچ مالی سال 18ء کے دوران مجموعی بیرونی قرضوں کی وصولی سال بنیاد پر 2.6 ارب ڈالر کے اضافے سے 7.5 ارب ڈالر ہو گئی۔ ان میں نصف سے زائد رقوم حکومت کی کمرشل بینکوں سے قرض گیری پر مشتمل تھیں (1.7 ارب ڈالر بینکوں سے اور 2.5 ارب ڈالر صکوک اور یورو بانڈز سے)۔ مزید برآں، چین پاک اقتصادی راہداری کے سلسلے چین سے ملنے والی رقوم میں معتدل اضافہ ہوا، جبکہ کثیر فریقی قرضے تقریباً گزشتہ برس کی سطح پر ہی رہے (شکل 4.15)۔ مجموعی طور پر جولائی تا مارچ مالی سال 18ء میں قرضے میں جو اضافہ ہوا، وہ غیر منصوبہ جاتی قرضوں کی شکل میں تھا، مارچ تا جولائی مالی سال 18ء میں اس کا حصہ 70 فیصد تک جا پہنچا جو کہ گزشتہ برس کے اسی عرصے کے دوران 50 فیصد تھا۔ اتنی زیادہ قرض گیری بنیادی طور پر جاری کھاتے کے ذخیم خسارے کی مالکاری کی ضروریات کی عکاس ہے (شکل 4.16)۔

جولائی تا مارچ مالی سال 18ء کے دوران بیرونی قرضے کی ادائیگی صرف 221.2 ملین اضافے سے 3.2 ارب ڈالر تک جا پہنچی (جدول 4.11)۔ اس کی بنیادی وجہ بلند سودی ادائیگیاں تھیں کیونکہ اس میں اصل رقم کی واپسی میں صرف تھوڑا سا اضافہ ہوا تھا۔ اس عرصے کے دوران کثیر فریقی اور کمرشل قرض گاروں کو واپسی میں خاصا اضافہ ہوا۔

قرض گیری کے حالیہ رجحانات کے تحت بالخصوص کمرشل اور کثیر فریقی / دو طرفہ قرض گاروں کو سودی ادائیگیوں میں بڑی حد تک اضافہ ہوا۔ بلند قرض گیری کے ہمراہ نشانیہ شرح، جولائی 2018ء اور زیادہ تر قرض گیری جس کی شرائط پر ہے، میں اضافے نے بھی اس سال بلند سودی ادائیگیوں میں اپنا کردار ادا کیا۔